



अपना नालन्दा

नालन्दा का नंबर -1 डिजिटल अखबार

www.apnanalanda.com

बीबी लाइट रेलवे की अर्जित भूमि का अवैध दाखिल-खारिज, राजगीर में बड़ा भूमि घोटाला उजागर

संजय कुमार

बिहारशरीफ (अपना नालन्दा)। राजगीर में बीबी लाइट रेलवे के ट्रैक निर्माण हेतु वर्ष 1913 में अर्जित भूमि को वर्ष 1958 में जिला परिषद को स्थानांतरित किए जाने के बावजूद, उक्त भूमि का अंचलाधिकारी राजगीर द्वारा कथित रूप से अवैध दाखिल-खारिज किए जाने का गंभीर मामला सामने आया है। इस प्रकरण का खुलासा सूचना का अधिकार अधिनियम, 2005 के तहत प्राप्त जानकारी से हुआ है, जिससे प्रशासनिक व्यवस्था पर गंभीर सवाल खड़े हो गए हैं।

उप विकास आयुक्त सह मुख्य कार्यपालक पदाधिकारी, जिला परिषद नालन्दा द्वारा जारी पत्रांक-256 (जि.अ.), दिनांक 20 जुलाई 2018 के अनुसार, बीबी लाइट रेलवे द्वारा अर्जित भूमि को रेलवे बंद होने के बाद वर्ष 1958 में जिला परिषद को विधिवत स्थानांतरित कर दिया गया था। उक्त पत्र में जिला परिषद की इस भूमि का खाता, खेसरा और रकबा स्पष्ट रूप से दर्ज है। प्राप्त जानकारी के अनुसार, सूची क्रमांक 1 से 20 तक खाता संख्या 234 के अंतर्गत खेसरा संख्या 2559, 5199 (रकबा 0.632 एकड़) एवं खेसरा संख्या 5214 (रकबा 0.25 एकड़) शामिल हैं।

आरोप है कि इस सूची में वर्णित खेसरा संख्या 5214 की भूमि का दाखिल-खारिज अंचलाधिकारी राजगीर द्वारा दाखिल-खारिज वाद संख्या 83/R-27/2018-19 के तहत निजी व्यक्तियों के नाम पर कर दिया गया, जबकि यह भूमि जिला परिषद के स्वामित्व की है। बताया जा रहा है कि हस्तांतरित भूमि के एक हिस्से पर जिला परिषद द्वारा मार्केट का निर्माण करकराया वसूला जा रहा है, जबकि शेष भूभाग को कथित रूप से निजी व्यक्तियों के नाम पर



अवैध रूप से दाखिल-खारिज कर दिया गया। इतना ही नहीं, शेष भूमि पर नगर परिषद राजगीर द्वारा अनापत्ति प्रमाण पत्र (एनओसी) एवं नक्शा पास कर दर्जनों मकानों का निर्माण कराए जाने की भी जानकारी सामने आई है। साथ ही बिना ट्रेड लाइसेंस के दर्जनों व्यावसायिक प्रतिष्ठानों के संचालन का मामला भी उजागर हुआ है, जो नगर परिषद की कार्यप्रणाली पर सवाल खड़े करता है।

इसी क्रम में राजगीर बंगाली पाड़ा निवासी नागेंद्र प्रसाद सिंह ने बताया कि जिला परिषद की भूमि से सटे उनके रैयती खाते की जमीन—खाता संख्या 165, खेसरा संख्या 5211, रकबा 52 डिसमिल—को लेकर भी गंभीर अनियमितता हुई

है। उन्होंने बताया कि अंचलाधिकारी राजगीर के पत्रांक 621, दिनांक 23 फरवरी 2013 में यह स्पष्ट किया गया था कि उक्त भूमि सर्वे खतियान में ठाकुरी महतो एवं चन्म सिंह महतो (पिता जीव लाल महतो) के नाम से रैयती भूमि के रूप में दर्ज है। इस संबंध में लोक शिकायत में भी प्रतिवेदन समर्पित किया गया था।

इसके बावजूद अंचलाधिकारी राजगीर द्वारा अतिक्रमण वाद संख्या 09/2024-25 नागेंद्र प्रसाद सिंह के नाम से संचालित कर 29 नवंबर 2025 को भूमि खाली करने का नोटिस जारी किया गया, जबकि संबंधित भूमि रैयती खाते की बताई जा रही है। बाद में उप विकास आयुक्त नालन्दा के पत्रांक-256, दिनांक 20 जुलाई 2018 में अंकित जिला परिषद भूमि की सूची के आलोक में नगर परिषद द्वारा चलाए जा रहे अतिक्रमण वाद को स्थगित कर दिया गया।

इस पूरे मामले को लेकर नागेंद्र प्रसाद सिंह ने संबंधित अधिकारियों से न्याय की गुहार लगाई है और दोषी पदाधिकारियों के विरुद्ध निष्पक्ष जांच व कार्रवाई की मांग की है। स्थानीय लोगों का कहना है कि यदि समय रहते मामले की उच्चस्तरीय जांच नहीं हुई, तो सरकारी भूमि की लूट का सिलसिला और तेज हो सकता है।

बच्चों के विवाद में मारपीट, इलाज के दौरान किशोर की मौत



बिहारशरीफ (अपना नालन्दा)। हरनौत थाना क्षेत्र के सिरचंदपुर गांव में बच्चों के आपसी विवाद को लेकर हुई मारपीट की घटना में एक किशोर की इलाज के दौरान मौत हो गई। मृतक की पहचान सिरचंदपुर गांव निवासी मोहम्मद मिराज के 13 वर्षीय पुत्र मोहम्मद दिलशाद के रूप में की गई है।

मामले की जानकारी देते हुए मृतक के चाचा मोहम्मद रियाज ने बताया कि रविवार की रात बच्चों के बीच किसी बात को लेकर विवाद हो रहा था। इसी दौरान दिलशाद बीच-बचाव करने के लिए वहां पहुंचा। आरोप है कि उसी समय पड़ोसी पक्ष के लोगों ने लाठी-डंडे से दिलशाद के साथ मारपीट कर दी, जिससे वह गंभीर रूप से घायल हो गया।

घटना की सूचना मिलते ही परिजन मौके पर पहुंचे और घायल दिलशाद को इलाज के लिए कल्याण बीघा स्वास्थ्य केंद्र ले जाया गया। वहां चिकित्सकों ने प्राथमिक उपचार शुरू किया, लेकिन इलाज के दौरान किशोर की हालत बिगड़ती चली गई और उसकी मौत हो गई।

किशोर की मौत की सूचना मिलते ही हरनौत थाना की पुलिस मौके पर पहुंची। पुलिस ने शव को अपने कब्जे में लेकर पोस्टमार्टम के लिए बिहारशरीफ सदर अस्पताल (मॉडल अस्पताल) भेज दिया है। पुलिस ने बताया कि पोस्टमार्टम रिपोर्ट आने के बाद आगे की कानूनी कार्रवाई की जाएगी।


जांच से पहले आंगनबाड़ी व्यवस्था दुरुस्त करने की कवायद, उठे पारदर्शिता पर सवाल

करायपरसुराय (अपना नालन्दा)। करायपरसुराय प्रखंड में सोमवार को सभी आंगनबाड़ी केंद्रों को बिना किसी राशि निकासी के नियमित कार्य संचालन का निर्देश जारी किया गया। यह आदेश बाल विकास परियोजना पदाधिकारी (सीडीपीओ) द्वारा उस समय दिया गया, जब जिला स्तर अथवा पटना से जांच टीम के आगमन की सूचना सामने आई।

बताया जा रहा है कि सीडीपीओ ने प्रखंड अंतर्गत संचालित सभी आंगनबाड़ी केंद्रों को स्पष्ट निर्देश देते हुए कहा है कि जांच अवधि के दौरान किसी भी प्रकार की राशि निकासी हीं की जाए और केंद्रों का

नसंचालन नियमानुसार किया जाए। प्रखंड प्रमुख संगीता देवी ने बताया कि आंगनबाड़ी केंद्रों में टेक होम राशन (टीएचआर) के वितरण को लेकर लंबे समय से गंभीर अनियमितताओं की शिकायतें मिलती रही हैं। कई लाभुकों ने आरोप लगाया है कि उन्हें समय पर और निर्धारित मात्रा में पोषाहार सामग्री उपलब्ध नहीं कराई जाती। उन्होंने कहा कि जांच टीम के आने की सूचना मिलते ही आनन-फानन में टीएचआर वितरण का निर्देश जारी किया जाना संदेह को और गहरा करता है।

स्थानीय लोगों और अभिभावकों का कहना है कि यदि आंगनबाड़ी केंद्रों में नियमित और पारदर्शी तरीके से कार्य होता, तो जांच की खबर मिलते ही



अचानक व्यवस्था दुरुस्त करने की जरूरत नहीं पड़ती। लोगों का मानना है कि जांच टीम के आगमन से टीएचआर वितरण, उपस्थिति पंजी, पोषण आहार और अन्य योजनाओं में हो रही गड़बड़ियों का खुलासा हो सकता है।

ग्रामीणों ने जिला प्रशासन से मांग की है कि जांच केवल औपचारिक न हो, बल्कि गहनता से की जाए और दोषी पाए जाने वाले कर्मियों व पदाधिकारियों पर सख्त कार्रवाई की जाए। लोगों को उम्मीद है कि निष्पक्ष जांच से आंगनबाड़ी व्यवस्था में सुधार होगा और वास्तविक लाभुकों को योजनाओं का सही लाभ मिल सकेगा।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर




"BOOKINGS ARE NOW OPEN!"

BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

एसपी भारत सोनी ने लहेरी थाना में लगाया जनता दरबार, सुनी समस्याएं



बिहारशरीफ (अपना नालंदा)। डिप्टी सीएम सह गृह मंत्री सम्राट चौधरी के निर्देश पर नालंदा के पुलिस अधीक्षक भारत सोनी ने जनता दरबार की शुरुआत की है। इसी क्रम में एसपी भारत सोनी सोमवार को स्वयं लहेरी थाना पहुंचे, जहां उन्होंने घंटों आम जनता की समस्याएं सुनीं और कई मामलों का मौके पर ही निष्पादन किया। जनता दरबार में भूमि विवाद, पारिवारिक विवाद, मारपीट, धमकी, साइबर अपराध सहित विभिन्न प्रकार की शिकायतें सामने आईं। एसपी ने संबंधित पदाधिकारियों को आवश्यक दिशा-निर्देश देते हुए सभी मामलों में त्वरित और निष्पक्ष कार्रवाई सुनिश्चित करने को कहा।

इस अवसर पर एसपी भारत सोनी ने कहा कि नालंदा पुलिस प्रतिदिन पुलिस अधीक्षक कार्यालय में जनता दरबार का आयोजन करती है, लेकिन राज्य मुख्यालय से प्राप्त निर्देश के बाद अब थानों में भी जनता दरबार आयोजित किया जा रहा है, ताकि लोगों को अपनी समस्या लेकर भटकना न पड़े। उन्होंने कहा कि पुलिस का उद्देश्य जनता को समय पर न्याय दिलाना और उनकी समस्याओं का त्वरित समाधान करना है। जनता दरबार के माध्यम से पुलिस और आम नागरिकों के बीच विश्वास मजबूत होगा। इस दौरान लहेरी थाना के पदाधिकारी एवं कर्मी भी उपस्थित रहे।

मॉब लिंगिंग पीड़ित अतहर हुसैन को न्याय दिलाने उतरी भाकपा माले



बिहारशरीफ (अपना नालंदा)। मॉब लिंगिंग के शिकार मोहम्मद अतहर हुसैन को इंसाफ दिलाने के लिए भाकपा (माले) और इंसाफ मंच ने राज्यव्यापी आंदोलन छेड़ने का ऐलान किया है। इसी क्रम में 16 दिसंबर 2025 को बिहार के सभी जिलों में धरना, प्रदर्शन और विरोध सभाओं का आयोजन किया जाएगा। यह घोषणा भाकपा (माले) और इंसाफ मंच की राज्य स्तरीय टीम द्वारा अतहर हुसैन के पैतृक गांव गगनदीवान, बिहारशरीफ के दौरे के बाद की गई।

टीम ने पीड़ित परिवार से मुलाकात कर उन्हें सांत्वना दी और न्याय के लिए साझा संघर्ष का भरोसा दिलाया। प्रतिनिधिमंडल में पूर्व विधायक गोपाल रविदास, अनवर हुसैन, मुर्तजा अली, आपशा जबी, नवादा जिला सचिव भोला राम, नरेंद्र प्रसाद सिंह तथा नालंदा से पाल बिहारी लाल शामिल थे।

पूर्व विधायक गोपाल रविदास ने कहा कि यह घटना राज्य में बढ़ती नफरत और भीड़तंत्र की राजनीति का नतीजा है। उन्होंने दोषियों को कड़ी से कड़ी सजा देने, पीड़ित परिवार को सुरक्षा, सरकारी नौकरी और मुआवजा देने की मांग की। गौरतलब है कि 5 दिसंबर 2025 को नवादा जिले के रोह थाना क्षेत्र के भट्टा गांव में कपड़ा फेरी करने वाले मोहम्मद अतहर हुसैन को भीड़ ने बर्बरता से पीटा। इलाज के दौरान 12 दिसंबर को उनकी मौत हो गई। घटना के बाद से इलाके में भय का माहौल है और पीड़ित समुदाय दहशत में है। भाकपा (माले) और इंसाफ मंच ने सरकार से दोषियों की तत्काल गिरफ्तारी, पीड़ित परिवार को 25 लाख रुपये मुआवजा, दोषी पुलिसकर्मियों पर कार्रवाई और भीड़तंत्र पर सख्त रोक लगाने की मांग की है। साथ ही जनता से लोकतंत्र और इंसाफ की रक्षा के लिए आंदोलन में भाग लेने की अपील की गई है।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR PRESENTS

ABIR – THE LITTLE CHAMP

AI & Skill-Based Career Focused Education
Pre-Play to Class 8th

Complete Education Under One Roof — School • Competitive Coaching • Hostel

1 साल की फीस दो, अगला साल बिल्कुल FREE!
(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

अब बच्चों को बाहर भेजने की ज़रूरत नहीं!
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

Courses & Competitive Wing			
Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics

माँ-बाप की सबसे बड़ी चिंता — पढ़ाई और सुरक्षा, हम संभालेंगे!
आप सिर्फ सपनों को पूरा होते देखिए!

- Locations: Patna | Biharshariff | Chandi | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

आज ही एडमिशन कराएँ — सीटें बहुत सीमित हैं!

Hostel Seats Filling Fast • Admission Closing Soon • First Come First Served

"बच्चों की सफलता — परिवार का सम्मान"


डीएम कुंदन कुमार ने साप्ताहिक समन्वय बैठक में दिए अहम निर्देश



अखिलेंद्र कुमार बिहारशरीफ (अपना नालन्दा)। सोमवार को जिला पदाधिकारी कुंदन कुमार की अध्यक्षता में जिला, अनुमंडल एवं प्रखंड स्तरीय तकनीकी एवं गैर-तकनीकी पदाधिकारियों के साथ साप्ताहिक समन्वय समीक्षा बैठक आयोजित की गई। बैठक में विभिन्न विभागों के कार्यों की प्रगति की समीक्षा करते हुए कई महत्वपूर्ण दिशा-निर्देश दिए गए। जिला पदाधिकारी ने सभी संबंधित पदाधिकारियों को निर्देश दिया कि आगामी राजगीर महोत्सव की तैयारियों पर विशेष निगरानी रखी जाए और सभी कार्य समयबद्ध रूप से पूर्ण किए जाएं। जिला स्वास्थ्य समिति के अंतर्गत सामुदायिक स्वास्थ्य केंद्र बेन, थरथरी एवं नगरनौसा में निर्माण हेतु भूमि की उपलब्धता सुनिश्चित करने और शीघ्र कार्य प्रारंभ कराने के लिए डीपीएम स्वास्थ्य, जिला शिक्षा पदाधिकारी एवं अंचलाधिकारियों को आवश्यक निर्देश दिए गए। डीएम ने सभी कार्यपालक अभियंताओं, विद्युत विभाग को निर्देशित

किया कि पीएम सूर्य घर योजना से संबंधित प्राप्त शिकायतों का स्वयं स्थल पर जाकर समाधान सुनिश्चित करें। साथ ही सीपीग्राम्स एवं मुख्यमंत्री डैशबोर्ड पर प्राप्त शिकायतों का त्वरित निष्पादन करने को कहा गया। प्रगति यात्रा के दौरान मुख्यमंत्री द्वारा की गई घोषणाओं के अनुपालन में आ रही समस्याओं के समाधान हेतु संबंधित पदाधिकारियों को आवश्यक दिशा-निर्देश दिए गए। सभी अनुमंडल पदाधिकारियों को निर्देश दिया गया कि आरटीपीएस के माध्यम से प्राप्त राशन कार्ड से जुड़े सभी लंबित आवेदनों का प्राथमिकता के आधार पर निपटारा कर शून्य लंबित किया जाए। जिला निबंधन एवं परामर्श केंद्र में संचालित बिहार स्टूडेंट क्रेडिट कार्ड योजना में प्रगति लाने के निर्देश दिए गए। आपदा पदाधिकारी एवं सभी अंचलाधिकारियों को आपदा की स्थिति में 24 घंटे के भीतर मुआवजा भुगतान सुनिश्चित करने को कहा गया। इसके अलावा राजगीर फिल्म सिटी, खेल परिसर सड़क निर्माण, बौद्ध सर्किट फोर लेन परियोजना तथा पेंशन योजनाओं से संबंधित समस्याओं के समाधान हेतु भी सख्त निर्देश दिए गए।

करायपरसुराय में बढ़ता नशा बना चुनौती, युवा पीढ़ी के भविष्य पर संकट



करायपरसुराय (अपना नालन्दा)। करायपरसुराय प्रखंड क्षेत्र में नशीले पदार्थों के बढ़ते प्रचलन ने समाज की चिंता बढ़ा दी है। खासकर युवा पीढ़ी तेजी से नशे की गिरफ्त में जा रही है, जिससे न केवल उनका भविष्य, बल्कि सामाजिक व्यवस्था भी प्रभावित हो रही है। गांजा, शराब, भांग, नशीली सूई, बॉनफिक्स और बीएस जैसे नशीले पदार्थों का सेवन क्षेत्र में आम होता जा रहा है। पढ़ाई-लिखाई और रोजगार से भटककर कई युवा नशे की लत में फंसते जा रहे हैं, जो आने वाले समय के लिए गंभीर संकेत है।

स्थानीय समाजसेवी दिलखुश कुमार और महेन्द्र प्रसाद ने इस स्थिति पर गहरी चिंता व्यक्त करते हुए कहा कि नशा व्यक्ति को शारीरिक और मानसिक रूप से कमजोर करने के साथ-साथ पूरे परिवार को भी बर्बादी की ओर ले जाता है। उन्होंने कहा कि यदि समय रहते इस समस्या पर प्रभावी

नियंत्रण नहीं किया गया, तो इसके दुष्परिणाम समाज को लंबे समय तक झेलने पड़ सकते हैं। ग्रामीणों के अनुसार, शाम होते ही थाना परिसर के पीछे स्थित खेल मैदान, हाई स्कूल के आसपास और गांधी चौक के पीछे युवाओं का जमावड़ा लगने लगता है। इन स्थानों पर खुलेआम नशीले पदार्थों का सेवन किए जाने से आम लोगों में भय और असुरक्षा का माहौल बन गया है। अभिभावकों का कहना है कि बच्चे गलत संगत के कारण नशे की ओर बढ़ रहे हैं, लेकिन अब तक ठोस कार्रवाई नहीं होने से समस्या लगातार गंभीर होती जा रही है। स्थानीय लोगों और समाजसेवियों ने प्रशासन और पुलिस से नशीले पदार्थों की बिक्री व सेवन पर सख्त कार्रवाई की मांग की है। उनका मानना है कि प्रशासन, सामाजिक संगठनों और अभिभावकों के संयुक्त प्रयास से ही युवा पीढ़ी को नशे की इस दलदल से बाहर निकाला जा सकता है और उनका भविष्य सुरक्षित किया जा सकता है।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

Japani Fusing Machine



DPRC
डेज फिजियोथेरेपी
एण्ड
रिहैबिलिटेशन सेन्टर

पता- डेज हाईट्स, डी.आर.सी.सी. मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालन्दा)
9279193287

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र
बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान- समर्पण

We
Work
Together

पीएम श्री केंद्रीय विद्यालय हरनौत में धूमधाम से मनाया गया केवीएस स्थापना दिवस



हरनौत (अपना नालंदा)। स्थानीय बाजार स्थित पीएम श्री केंद्रीय विद्यालय, हरनौत में सोमवार को केंद्रीय विद्यालय संगठन (केवीएस) का 63वां स्थापना दिवस एवं वार्षिक उत्सव हर्षोल्लास के साथ मनाया गया। इस अवसर पर विद्यालय परिवार द्वारा रेलवे कम्प्यूनिटी हॉल में भव्य कार्यक्रम का आयोजन किया गया, जिसमें शैक्षणिक एवं सांस्कृतिक गतिविधियों की आकर्षक प्रस्तुति देखने को मिली।

कार्यक्रम का विधिवत शुभारंभ मुख्य अतिथि मुख्य कारखाना प्रबंधक आर.आर. प्रताप द्वारा दीप प्रज्वलित कर किया गया। अपने संबोधन में उन्होंने कहा कि केंद्रीय विद्यालय विद्यार्थियों के सर्वांगीण विकास में महत्वपूर्ण भूमिका निभाते हैं। उन्होंने कहा कि ऐसे आयोजन बच्चों की छिपी प्रतिभाओं को उजागर करने के साथ-साथ उनमें आत्मविश्वास, नेतृत्व क्षमता और टीम भावना का विकास करते हैं।

विद्यालय के प्राचार्य सी.वी. कुमार ने अपने संबोधन में कहा कि केंद्रीय विद्यालय केवल गुणवत्तापूर्ण शिक्षा प्रदान करने तक सीमित

नहीं हैं, बल्कि विद्यार्थियों में संस्कार, अनुशासन और राष्ट्रनिर्माण की भावना भी विकसित करते हैं। उन्होंने बताया कि केंद्रीय विद्यालय संगठन की स्थापना 15 दिसंबर 1963 को हुई थी और तभी से यह संस्था राष्ट्रीय शिक्षा नीति के अनुरूप उत्कृष्ट शिक्षा प्रदान करने के लिए देशभर में जानी जाती है। इसी उपलक्ष्य में प्रत्येक वर्ष 15 दिसंबर को सभी केंद्रीय विद्यालयों में स्थापना दिवस मनाया जाता है।

कार्यक्रम के दौरान विद्यार्थियों ने नृत्य, संगीत, समूह गीत और अन्य सांस्कृतिक प्रस्तुतियों के माध्यम से दर्शकों का मन मोह लिया। स्थापना दिवस एवं वार्षिक उत्सव को विद्यार्थियों की प्रतिभा को मंच देने का सशक्त माध्यम बताया गया।

इस अवसर पर आनंद प्रकाश, अमिता कुमारी, प्रवीण, अभिषेक, कोचिंग कुमार, सौरभ, अनुप्रिया सहित विद्यालय के शिक्षकगण, विद्यार्थी एवं बड़ी संख्या में अभिभावक उपस्थित रहे।

देशी कट्टा व आठ जिंदा कारतूस के साथ बदमाश गिरफ्तार



थरथरी (अपना नालंदा)। थरथरी थाना क्षेत्र के झुलन विगहा गांव में पुलिस ने त्वरित कार्रवाई करते हुए एक बदमाश को देशी कट्टा और आठ जिंदा कारतूस के साथ गिरफ्तार किया है। पुलिस सूत्रों के अनुसार झुलन विगहा निवासी अरविंद कुमार उर्फ मुखिया को सूचना मिली कि गांव के वधार झंगड़ी इलाके में तीन संदिग्ध व्यक्ति हत्या की नीयत से छिपकर बैठे हैं। इस सूचना को उन्होंने तत्काल थरथरी थाना को दिया।

सूचना मिलते ही थानाध्यक्ष संजय कुमार के नेतृत्व में पुलिस टीम मौके पर पहुंची। पुलिस को देखते ही तीनों संदिग्ध भागने लगे, जिनमें से एक को पुलिस ने खदेड़कर पकड़ लिया, जबकि दो आरोपी फरार होने में सफल रहे। पकड़े गए बदमाश की पहचान हिलसा थाना क्षेत्र के छकौड़ी विगहा निवासी हरिनंदन यादव के रूप में की गई है। इस संबंध में एसडीपीओ कुमारी शैलजा

ने बताया कि गिरफ्तार अभियुक्त के पास से एक देशी कट्टा और आठ जिंदा कारतूस बरामद किए गए हैं। आरोपी से पूछताछ की जा रही है तथा फरार अपराधियों की गिरफ्तारी के लिए लगातार छापेमारी की जा रही है।

गौरतलब है कि अरविंद कुमार उर्फ मुखिया पर पूर्व में बदमाशों द्वारा तीन बार गोली मारकर हत्या का प्रयास किया जा चुका है। पूर्व की एक घटना में उन्हें गांव में ही गोली मारकर घायल कर दिया गया था। वहीं एक अन्य मामले में अपराधियों ने हथकट्टा मोड़ से करियावां तक बाइक से पीछा किया था, जहां थरथरी पुलिस ने समोसा दुकान से हथियार के साथ आरोपियों को गिरफ्तार किया था। इस छापेमारी अभियान में थानाध्यक्ष संजय कुमार के अलावा दरोगा सुरेंद्र मारंडी, नवीन प्रकाश द्विवेदी, विनोद होंडों, ललन कुमार सिंह, मिथलेश कुमार, कुंदन कुमार, रंजू कुमारी तथा सशस्त्र बल के जवान शामिल थे। पुलिस पूरे मामले की गहन जांच कर रही है।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

LUPTI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

नीतिन नवीन के कार्यकारी राष्ट्रीय अध्यक्ष बनने पर नालंदा भाजपा में जश्र



बिहारशरीफ (अपना नालंदा)। बांकीपुर (पटना) के विधायक नीतिन नवीन के भारतीय जनता पार्टी के कार्यकारी राष्ट्रीय अध्यक्ष बनाए जाने पर नालंदा जिला भाजपा कार्यालय में हर्षोल्लास के साथ जश्र मनाया गया। जिलाध्यक्ष राजेश कुमार के नेतृत्व में आयोजित इस कार्यक्रम में भाजपा कार्यकर्ताओं ने एक-दूसरे को गुलाल लगाकर, मिठाइयाँ बाँटकर और आतिशबाजी कर अपनी खुशी व्यक्त की। कार्यकर्ताओं ने इसे समस्त भाजपा परिवार के लिए गर्व का क्षण बताया।

इस अवसर पर जिलाध्यक्ष राजेश कुमार ने नीतिन नवीन को बधाई एवं शुभकामनाएँ देते हुए कहा कि माननीय प्रधानमंत्री नरेंद्र मोदी और पार्टी के शीर्ष नेतृत्व ने बिहार को बड़ा सम्मान दिया है। उन्होंने कहा कि नीतिन नवीन को पार्टी के सर्वोच्च पदों में से एक पर आसीन कर बिहार के लाखों कार्यकर्ताओं को गौरवान्वित किया गया है। यह घटना उन

सभी कार्यकर्ताओं के लिए प्रेरणास्रोत है, जो निष्ठा और समर्पण के साथ पार्टी के लिए कार्य करते हैं। भाजपा एक कार्यकर्ता-आधारित पार्टी है, जहाँ परिश्रम और प्रतिबद्धता का उचित सम्मान मिलता है। कार्यक्रम के दौरान वक्ताओं ने कहा कि नीतिन नवीन का संगठनात्मक अनुभव, कार्यशैली और जनसरोकारों के प्रति प्रतिबद्धता पार्टी को राष्ट्रीय स्तर पर और मजबूती प्रदान करेगी। उनके नेतृत्व से पार्टी के संगठनात्मक ढाँचे को नई दिशा मिलेगी और कार्यकर्ताओं का मनोबल बढ़ेगा। इस मौके पर प्रदेश कार्यसमिति सदस्य राजेश्वर प्रसाद सिंह, जिला उपाध्यक्ष अरविंद पटेल, डॉ. अशुतोष कुमार, साबो देवी, तेजस्विता राधा, जिला महामंत्री शिवरतन प्रसाद, अविनाश प्रसाद सिंह, जिला मंत्री अमरेश कुमार, राजू माहुरी, जिला प्रवक्ता प्रवीला देवी, प्रणव कुमार सिन्हा, मंडल अध्यक्ष रजनीश कुमार सहित बड़ी संख्या में पदाधिकारी एवं कार्यकर्ता उपस्थित रहे।

सरदार पटेल की पुण्यतिथि पर जदयू कार्यालय में श्रद्धांजलि कार्यक्रम आयोजित



बिहारशरीफ (अपना नालंदा)। सोमवार को बिहारशरीफ स्थित नालंदा जिला जनता दल (यूनाइटेड) कार्यालय में भारत के प्रथम उपप्रधानमंत्री एवं गृहमंत्री, लौह पुरुष सरदार वल्लभभाई पटेल की पुण्यतिथि के अवसर पर श्रद्धांजलि कार्यक्रम का आयोजन किया गया। कार्यक्रम में पार्टी के जनप्रतिनिधियों एवं कार्यकर्ताओं ने सरदार पटेल के चित्र पर पुष्पांजलि अर्पित कर उन्हें श्रद्धासुमन अर्पित किए।

इस अवसर पर उपस्थित नेताओं ने सरदार पटेल के ऐतिहासिक योगदान को याद करते हुए कहा कि देश की एकता और अखंडता को सुदृढ़ करने में उनका योगदान अतुलनीय रहा है। उन्होंने आज़ादी के बाद 562 रियासतों का एकीकरण कर भारत को एक मजबूत और संगठित राष्ट्र के रूप में स्थापित किया। उनके दृढ़ नेतृत्व, अदम्य साहस और प्रशासनिक दक्षता ने राष्ट्र निर्माण की नींव को मजबूत किया। इसी कारण वे "लौह पुरुष" के नाम से विख्यात हैं।

जिला प्रवक्ता भवानी सिंह ने अपने संबोधन में कहा कि सरदार वल्लभभाई पटेल न केवल स्वतंत्रता संग्राम के अग्रणी नेता थे, बल्कि स्वतंत्र भारत के शिल्पकार भी थे। वे सादगी, अनुशासन और दृढ़ निश्चय के प्रतीक थे। उनका मानना था कि सशक्त प्रशासन और ईमानदार नेतृत्व से ही देश प्रगति कर सकता है। उन्होंने देश की सुरक्षा व्यवस्था और प्रशासनिक ढाँचे को मजबूत करने में महत्वपूर्ण भूमिका निभाई। उन्होंने कहा कि आज के समय में युवाओं को सरदार पटेल के विचारों और आदर्शों से प्रेरणा लेकर राष्ट्रीय एकता, सामाजिक सद्भाव और देशभक्ति की भावना को मजबूत करना चाहिए तथा राष्ट्र निर्माण में सक्रिय भूमिका निभानी चाहिए। कार्यक्रम में जिला जदयू के वरीय उपाध्यक्ष बिनोद प्रसाद सिंह, कार्यालय प्रभारी सह जिला महासचिव अरविंद कुमार, जिला अभियान प्रभारी संजय पासवान, योगेंद्र कुमार, भारत मानस, जितेंद्र मोहन, सुरेंद्र पासवान सहित कई पार्टी पदाधिकारी एवं कार्यकर्ता उपस्थित रहे।

www.apnanalanda.com

अपना नालंदा
अपना शहर, अपना खबर

नालंदा का नंबर 1 अखबार

BREAKING NEWS
Friday, November 25, 2025

अपना नालंदा में विज्ञापन देकर अपने व्यवसाय को दे नई पहचान

नालंदा की जनता की आवाज

अपने क्षेत्र की खबर भेजने और विज्ञापन देने के लिए संपर्क करें।

9031468165
9608311251

Disciple Convent School
Estd. 2023

SCHOOL ADMISSION OPEN 2026
नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएँ
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154 Bich Bazar Silao Sunny Kumar B.tech(CS),SSB

अतहर हुसैन लिंगिंग मामले में इंसाफ की मांग, संगठनों ने सौंपा ज्ञापन



बिहारशरीफ (अपना नालंदा)। अतहर हुसैन की कथित मॉब लिंगिंग में हुई हत्या के विरोध में और पीड़ित परिवार को न्याय दिलाने के उद्देश्य से सोमवार को बिहारशरीफ में विभिन्न सामाजिक व राजनीतिक संगठनों ने एकजुट होकर आवाज बुलंद की। युवा कांग्रेस बिहारशरीफ, एआईएमआईएम नालंदा, भीम आर्मी और अंजुमन मुफीदुल इस्लाम नालंदा के संयुक्त नेतृत्व में प्रतिनिधिमंडल ने जिला समाहरणालय पहुंचकर प्रशासन को ज्ञापन सौंपा। प्रतिनिधिमंडल ने डीएम कार्यालय में सीईओ को ज्ञापन देकर पीड़ित परिवार को तत्काल मुआवजा देने, दोषियों की शीघ्र गिरफ्तारी सुनिश्चित करने तथा उन्हें कड़ी से कड़ी सजा दिलाने की मांग की। नेताओं ने कहा कि 15 दिसंबर को बिहारशरीफ निवासी अतहर हुसैन उर्फ गगन दीवान के साथ हुई दिल दहला देने वाली घटना न केवल एक व्यक्ति की हत्या है, बल्कि यह इंसानियत पर हमला है। नेताओं और

समाजसेवकों ने कहा कि मॉबलिंगिंग जैसी घटनाएं 2014 के बाद एक नफरती प्रवृत्ति के रूप में उभरी हैं, जो देश की एकता और सामाजिक सौहार्द के लिए गंभीर खतरा हैं। इस घटना के बाद फेरी और छोटे-मोटे व्यवसाय करने वाले गरीब तबके में भय और असुरक्षा का माहौल व्याप्त है। वक्त रहते न्याय नहीं मिला तो इसके दूरगामी और घातक सामाजिक परिणाम हो सकते हैं। इस अवसर पर भीम आर्मी के कार्यकर्ता बड़ी संख्या में उपस्थित रहे और इंसाफ की मुहिम को समर्थन दिया। अंजुमन मुफीदुल इस्लाम के मीर अरशद की उपस्थिति ने आंदोलन को सामाजिक और नैतिक बल प्रदान किया। एआईएमआईएम नालंदा की टीम एकजुट दिखी, वहीं युवा कांग्रेस बिहारशरीफ के अध्यक्ष इंजीनियर टीपू अपनी टीम के साथ मजबूती से खड़े रहे। सभी नेताओं और सामाजिक कार्यकर्ताओं ने पीड़ित परिवार को हरसंभव सहयोग का भरोसा दिलाया और स्पष्ट किया कि जब तक न्याय नहीं मिलता, तब तक सड़क से लेकर प्रशासन तक यह लड़ाई पूरी ताकत से जारी रहेगी।

नगरनौसा में आत्मनिर्भर भारत अभियान, भाजपा कार्यकर्ता करेंगे घर-घर संपर्क



नगरनौसा (अपना नालंदा)। आत्मनिर्भर भारत संकल्प भारत अभियान के तहत नगरनौसा प्रखंड में भाजपा कार्यकर्ता घर-घर जाकर लोगों को स्वदेशी उत्पादों के उपयोग के लिए प्रेरित करेंगे। इस अभियान की सफलता को लेकर मंडल स्तर पर एक महत्वपूर्ण बैठक का आयोजन किया गया। बैठक की अध्यक्षता मंडल अध्यक्ष अभय नंदन पांडेय ने की। बैठक को संबोधित करते हुए चंडी ग्रामीण मंडल के प्रभारी सतीश कुमार ने कहा कि आत्मनिर्भर भारत की अवधारणा को जन-जन तक पहुंचाना और स्वदेशी उत्पादों के उपयोग को बढ़ावा देना इस अभियान का मुख्य उद्देश्य है। उन्होंने विदेशी कंपनियों के उत्पादों के बहिष्कार का आह्वान करते हुए कहा कि यदि देशवासी भारतीय कंपनियों के उत्पादों को अपनाते हैं तो इससे मजदूरों, कारीगरों और छोटे उद्योगों को सीधा लाभ मिलेगा तथा देश की अर्थव्यवस्था सशक्त होगी। मंडल अध्यक्ष अभय नंदन पांडेय ने कहा कि आत्मनिर्भर भारत केवल एक नारा नहीं, बल्कि देश को आर्थिक रूप से मजबूत बनाने

का संकल्प है। उन्होंने कार्यकर्ताओं से अपील की कि वे अपने दैनिक जीवन में अधिक से अधिक स्वदेशी एवं भारतीय उत्पादों का उपयोग करें और आम लोगों को भी इसके लिए जागरूक करें। मंडल महामंत्री अमरजीत सिंह ने सभी कार्यकर्ताओं से एकजुट होकर अभियान को सफल बनाने का आह्वान किया। बैठक के दौरान उपस्थित कार्यकर्ताओं ने सामूहिक रूप से "गर्व से कहो स्वदेशी है, स्वदेशी अपनाओ" का संकल्प लिया और संकल्प पत्र भरकर अभियान को मजबूती दी। अभियान के तहत कार्यकर्ता स्थानीय नागरिकों से संपर्क कर स्वदेशी उत्पाद अपनाने के लिए प्रेरित करेंगे। साथ ही हर घर स्वदेशी अभियान के अंतर्गत घर-घर जाकर स्टिकर लगाए जाएंगे तथा मंडलों में पदयात्रा भी निकाली जाएगी, जिससे स्वदेशी के महत्व का संदेश व्यापक रूप से लोगों तक पहुंच सके। बैठक में प्रणवदेव आनंद, सिद्धार्थ कुमार, पिटू कुमार, अभिषेकांत कुमार, हीरालाल आजाद, चंदन कुमार चौधरी सहित कई कार्यकर्ता उपस्थित रहे।

अस्थावां के उच्च विद्यालय माफी में टीएलएम मेले का सफल आयोजन

बिहारशरीफ (अपना नालंदा)। सोमवार को उच्च विद्यालय माफी, अस्थावां (नालंदा) परिसर में टीचिंग लर्निंग मटेरियल (टीएलएम) मेले का आयोजन किया गया। इस शैक्षणिक मेले में संकुल क्षेत्र के विभिन्न प्राथमिक एवं मध्य विद्यालयों के शिक्षकों ने भाग लेकर अपने-अपने विद्यालयों द्वारा तैयार शैक्षणिक सामग्री का प्रदर्शन किया। मेले का मुख्य उद्देश्य प्राथमिक स्तर के बच्चों को प्रदर्शनी के माध्यम से रोचक एवं प्रभावी ढंग से ज्ञान प्रदान करना था।

टीएलएम मेले में प्राथमिक विद्यालय कटहरी, पेसौढा, माफी, निजामपुरा तथा मतीन बिगहा के शिक्षकों ने सक्रिय सहभागिता निभाई। प्राथमिक विद्यालय कटहरी द्वारा पेड़-पौधों के महत्व पर आधारित प्रदर्शनी लगाई गई, जिसमें पर्यावरण संरक्षण और हरियाली के संदेश को सरल रूप में प्रस्तुत किया गया। प्राथमिक विद्यालय पेसौढा के शिक्षकों ने रंगों की पहचान और उनके प्रयोग से संबंधित आकर्षक सामग्री प्रदर्शित की। मध्य विद्यालय माफी की ओर से वर्णमाला एवं महीनों के नाम पर आधारित शिक्षण सामग्री प्रस्तुत की गई, जिससे बच्चों को भाषा और समयबोध की बेहतर समझ मिली। वहीं निजामपुरा और मतीन बिगहा विद्यालयों द्वारा



पाचन तंत्र तथा भारतीय एवं विदेशी मुद्राओं पर आधारित टीएलएम प्रदर्शित किए गए, जो बच्चों के लिए विशेष आकर्षण का केंद्र बने। निर्णायक मंडल द्वारा सभी प्रदर्शनों का मूल्यांकन किए जाने के बाद मतीन बिगहा विद्यालय को प्रथम, पेसौढा विद्यालय को द्वितीय तथा कटहरी विद्यालय को तृतीय स्थान प्रदान किया गया। कार्यक्रम के सफल आयोजन में संकुल व्यवस्थापक एस. एम. शमशाद हैदर एवं समन्वयक नरेंद्र कुमार सिंह की महत्वपूर्ण भूमिका रही। अंत में शिक्षकों के प्रयासों की सराहना करते हुए बच्चों के सर्वांगीण विकास में टीएलएम की उपयोगिता पर प्रकाश डाला गया।

नगरनौसा में सामाजिक सद्भाव बैठक, हिंदू सहोदरता और समरसता पर जोर

नगरनौसा (अपना नालंदा)। नगरनौसा बाजार स्थित एक निजी उत्सव हॉल में सामाजिक सद्भाव के बैनर तले समाज के विभिन्न वर्गों के सामाजिक कार्यकर्ताओं की एक महत्वपूर्ण बैठक आयोजित की गई। बैठक की अध्यक्षता प्रमोद कुमार ने की, जबकि राष्ट्रीय स्वयंसेवक संघ के वरिष्ठ मार्गदर्शक राजेश्वर प्रसाद ने कार्यकर्ताओं का मार्गदर्शन किया। बैठक के दौरान समाज में व्याप्त कुरीतियों, भेदभाव, ऊँच-नीच और आपसी वैमनस्य को समाप्त कर समरस समाज के निर्माण पर विस्तृत चर्चा की गई। वक्ताओं ने इस बात पर जोर दिया कि सभी वर्गों के लोग आपसी भाईचारे और हिंदू सहोदर भाव के साथ मिल-जुलकर रहें, तभी समाज में स्थायी शांति और एकता स्थापित हो सकती है। सामाजिक सद्भाव के जिला संयोजक सत्यवान वर्मा ने अपने संबोधन में कहा कि समाज के सभी वर्गों को समरस होकर रहना चाहिए। उन्होंने पर्यावरण संरक्षण पर विशेष ध्यान देने, प्लास्टिक के उपयोग से बचने, शुभ अवसरों पर वृक्षारोपण करने, संयुक्त परिवार की परंपरा



को बनाए रखने और स्वदेशी भावना को अपनाने की अपील की। उन्होंने कहा कि स्वदेशी वस्तुओं के उपयोग से ही देश समृद्ध बनेगा। सत्यवान वर्मा ने आगे कहा कि प्रत्येक नागरिक को अपने कर्तव्यों का ईमानदारी से पालन करना चाहिए। जब नागरिक कर्तव्यनिष्ठ होंगे तो समाज अनुशासित बनेगा और अनुशासित समाज ही राष्ट्र को महान बनाता है। बैठक को खंड कार्यवाह अभिषेक कांत, शशि शेखर आजाद, सौरभ प्रकाश, गोपाल वर्मा, रामनरेश प्रसाद, अमरजीत सिंह, सरदार जी एवं परशुराम सिंह सहित कई वक्ताओं ने संबोधित किया। कार्यक्रम की सफलता में डॉ. ललन कुमार, उभय पांडेय, अर्जुन यादव, महेश डोम, विनोद मांझी, कपिलदेव सिंह, रामजतन प्रसाद, मुरारी सिंह और रामेश्वर मिस्त्री सहित अन्य सहयोगियों की भूमिका सराहनीय रही।

बेन थाना क्षेत्र में दो लीटर देसी शराब बरामद, तस्कर फरार

बेन (अपना नालंदा)। बेन थाना क्षेत्र अंतर्गत अरावां बेलदरिया गांव में पुलिस ने छापेमारी कर दो लीटर देसी शराब बरामद की है। यह बरामदगी अभिमन्यु चौहान (उम्र 41 वर्ष), पिता स्वर्गीय मोहन चौहान, के घर के पास से की गई। पुलिस कार्रवाई के दौरान अभियुक्त संकीर्ण गली का लाभ उठाकर मौके से फरार हो गया। थाना सूत्रों के अनुसार, गुप्त सूचना के आधार पर पुलिस टीम ने संबंधित स्थान पर छापेमारी की थी। इसी दौरान घर के पास छिपाकर रखी गई देसी शराब को जब्त कर लिया गया। हालांकि, पुलिस के पहुंचते ही आरोपी भागने में सफल रहा।

पुलिस ने बरामद शराब को जब्त कर विधिसम्मत कार्रवाई शुरू कर दी है। इस संबंध में आरोपी के खिलाफ उत्पाद अधिनियम के तहत मामला दर्ज करने की प्रक्रिया जारी है। पुलिस का कहना है कि फरार अभियुक्त की गिरफ्तारी के लिए छापेमारी की जा रही है और जल्द ही उसे पकड़ लिया जाएगा। पुलिस प्रशासन ने क्षेत्र में अवैध शराब के खिलाफ अभियान जारी रखने की बात कही है और लोगों से अपील की है कि शराब के अवैध कारोबार से जुड़ी किसी भी सूचना की जानकारी तुरंत पुलिस को दें।

आईएस आरिफ अहसन ने राज्य परिवहन आयुक्त का पदभार संभाला



सुजीत कुमार

पटना (अपना नालंदा)। भारतीय प्रशासनिक सेवा के 2017 बैच के अधिकारी श्री आरिफ अहसन ने सोमवार को राज्य परिवहन आयुक्त के पद का विधिवत कार्यभार ग्रहण किया। पदभार संभालने के अवसर पर परिवहन विभाग के सचिव श्री राज कुमार, अपर सचिव श्री प्रवीण कुमार सहित विभाग के कई वरीय पदाधिकारी उपस्थित रहे। सभी अधिकारियों ने उन्हें पुष्पगुच्छ भेंट कर नए दायित्व के लिए शुभकामनाएं दीं। परिवहन सचिव राज कुमार ने अपने संबोधन में कहा कि राज्य परिवहन आयुक्त के रूप में श्री आरिफ अहसन के नेतृत्व में विभाग की योजनाओं और सेवाओं को नई दिशा मिलेगी। उन्होंने विश्वास जताया कि विभागीय कार्यों में पारदर्शिता, कार्यकुशलता और गति आएगी, जिससे आम जनता को बेहतर परिवहन सुविधाएं उपलब्ध होंगी। कार्यभार ग्रहण करने के बाद राज्य परिवहन आयुक्त श्री आरिफ अहसन ने विभाग

द्वारा संचालित विभिन्न योजनाओं, कार्यक्रमों एवं कार्यप्रणाली की जानकारी ली। उन्होंने कहा कि सार्वजनिक परिवहन व्यवस्था को सुदृढ़ करना उनकी प्राथमिकता होगी। इसके साथ ही वाहनों के परमिट, निबंधन और अन्य प्रशासनिक कार्यों में प्रक्रियाओं को सरल एवं तेज किया जाएगा, ताकि नागरिकों को अनावश्यक कठिनाइयों का सामना न करना पड़े।

उन्होंने प्रवर्तन के क्षेत्र में सख्त और प्रभावी कदम उठाने की बात कही। ओवरलोडिंग, यातायात नियमों का उल्लंघन करने वाले वाहनों तथा सड़क सुरक्षा नियमों की अवहेलना करने वालों के खिलाफ सख्त कार्रवाई सुनिश्चित की जाएगी। उन्होंने कहा कि इन प्रयासों से सड़क दुर्घटनाओं में कमी आएगी और राज्य की परिवहन व्यवस्था अधिक अनुशासित, सुरक्षित और जनहितैषी बनेगी।

जदयू अनुशासन समिति बैठक में सदस्यता अभियान को गति देने के निर्देश



सुजीत कुमार

पटना (अपना नालंदा)। बिहार जनता दल (यूनाइटेड) के प्रदेश कार्यालय, पटना में सोमवार को अनुशासन समिति की एक महत्वपूर्ण बैठक आयोजित की गई। बैठक में पार्टी के विभिन्न प्रकोष्ठों के प्रदेश अध्यक्षों ने भाग लिया और संगठनात्मक मजबूती को लेकर विस्तृत चर्चा की गई।

बैठक में अनुशासन समिति ने राष्ट्रीय कार्यकारी अध्यक्ष संजय कुमार झा तथा प्रदेश अध्यक्ष उमेश सिंह कुशवाहा के निर्देशों के आलोक में चल रहे सदस्यता अभियान को ऐतिहासिक रूप से सफल बनाने पर विशेष जोर दिया। समिति ने स्पष्ट किया कि संगठन की मजबूती और एनडीए गठबंधन की एकता बनाए रखने के लिए अनुशासन का कड़ाई से पालन आवश्यक है। बैठक में यह निर्णय लिया गया कि पिछले बिहार विधानसभा चुनाव के दौरान गठबंधन विरोधी गतिविधियों में संलिप्त रहे नेताओं एवं कार्यकर्ताओं को जनता दल (यूनाइटेड) की सदस्यता नहीं दी जाएगी। समिति का मानना

है कि इससे पार्टी के भीतर अनुशासन स्थापित होगा और संगठनात्मक एकजुटता को मजबूती मिलेगी। इसके अलावा बैठक में चुनावी परिवादों की भी समीक्षा की गई। प्राप्त शिकायतों एवं रिपोर्टों के सत्यापन पर गंभीरता से विचार-विमर्श करते हुए समिति ने संबंधित मामलों में आगे की आवश्यक कार्रवाई के लिए अपने सुझाव प्रस्तुत किए। अनुशासन समिति ने सभी मामलों में निष्पक्ष और तथ्यपरक निर्णय लेने पर सहमति व्यक्त की। बैठक में विधानपार्षद संजय कुमार सिंह उर्फ गांधी जी, समिति के संयोजक, पूर्व सांसद एवं अतिपिछड़ा प्रकोष्ठ के प्रदेश अध्यक्ष चंदेश्वर प्रसाद चंद्रवंशी, समिति के सदस्य सह मुख्य प्रवक्ता एवं विधानपार्षद नीरज कुमार, मुख्यालय प्रभारी अनिल कुमार तथा वासुदेव कुशवाहा सहित कई वरिष्ठ नेता उपस्थित रहे। सभी नेताओं ने संगठन को मजबूत करने और सदस्यता अभियान को सफल बनाने के लिए सामूहिक प्रयास करने का संकल्प लिया।

महापौर सीता साहू की अध्यक्षता में सशक्त स्थायी समिति की बैठक सम्पन्न



सुजीत कुमार

पटना (अपना नालंदा)। सोमवार को पटना नगर निगम की महापौर सीता साहू की अध्यक्षता में सशक्त स्थायी समिति की 18वीं साधारण बैठक आयोजित की गई। बैठक में उप-महापौर रेशमी कुमारी सहित समिति के सभी सदस्य उपस्थित रहे। इसके साथ ही नगर आयुक्त यशपाल मीणा, अपर नगर आयुक्त राजन सिन्हा, नगर सचिव ज्योत प्रकाश एवं निगम के अन्य पदाधिकारियों ने भी बैठक में भाग लिया। बैठक में नगर निगम से संबंधित विभिन्न महत्वपूर्ण एजेंडों पर विस्तार से चर्चा कर कई अहम प्रस्तावों को स्वीकृति दी गई। राजस्व वसूली को बढ़ावा देने के उद्देश्य से एकमुश्त बकाया कर भुगतान करने वाले करदाताओं को विलंब शुल्क एवं अर्थदंड में छूट देने का निर्णय लिया गया, जो 31 मार्च 2026 तक प्रभावी रहेगा। स्वच्छता व्यवस्था को और सुदृढ़ बनाने के लिए डोर-टू-डोर कचरा संग्रहण हेतु नए वाहनों एवं उपकरणों की खरीद को मंजूरी दी गई।

इसके अंतर्गत 150 क्लोज्ड टीपर, प्रत्येक वार्ड में पांच-पांच हाथगाड़ी, दो सुपर सकर, ई-रिक्शा एवं ओपन टीपर की खरीद की स्वीकृति प्रदान की गई। बैठक में विभिन्न अंचलों में स्ट्रीट लाइट के अधिष्ठापन एवं रखरखाव के लिए कार्यरत एजेंसी को तीन माह का अवधि विस्तार देने का निर्णय लिया गया। साथ ही तीन माह के भीतर नई एजेंसी के चयन की प्रक्रिया पूरी करने पर सहमति बनी। इसके अलावा प्रत्येक वार्ड में मैनहोल एवं कैचपिट की मरम्मत के लिए राशि विमुक्त करने की स्वीकृति दी गई। बैठक में नामकरण से जुड़े प्रस्तावों को मंजूरी दी गई तथा जलापूर्ति अंचल में कार्यरत संविदा कर्मियों के पारिश्रमिक में वृद्धि के प्रस्ताव को भी स्वीकृति मिली। इसके साथ ही विज्ञापन नियमावली में संशोधन, 8 फरवरी 2026 को प्रस्तावित पटना हाफ मैराथन में निगम की भागीदारी और आर ब्लॉक गोलंबर के सौंदर्यकरण के प्रस्ताव को भी मंजूरी दी गई।

वार्ड कार्यालय उद्घाटन में बोले कृषि मंत्री, कचड़ा प्वाइंट बना स्वच्छता प्वाइंट



सुजीत कुमार

पटना (अपना नालंदा)। पटना नगर निगम के वार्ड संख्या-28 में सोमवार को वार्ड कार्यालय सह स्वच्छता प्वाइंट का उद्घाटन किया गया। यह कार्यालय पटना नगर निगम की एक करोड़ रुपये की योजना (3.0) के अंतर्गत स्टेशन रोड-जमाल रोड कॉर्नर पर निर्मित किया गया है। उद्घाटन बिहार सरकार के कृषि मंत्री रामकृपाल यादव द्वारा किया गया। कार्यक्रम की अध्यक्षता स्थानीय पार्षद विनय कुमार पप्पु ने की।

उद्घाटन समारोह को संबोधित करते हुए कृषि मंत्री रामकृपाल यादव ने कहा कि यह स्थान कभी “कचड़ा प्वाइंट” के रूप में जाना जाता था, लेकिन आज वही स्थान स्वच्छता प्वाइंट और वार्ड कार्यालय के रूप में विकसित होकर एक मिसाल बन गया है। उन्होंने इसके लिए स्थानीय पार्षद विनय कुमार पप्पु, वार्ड के सफाईकर्मियों और स्थानीय नागरिकों के सामूहिक प्रयास की

सराहना की। मंत्री ने कहा कि स्वच्छता के प्रति जनभागीदारी से ही शहर को सुंदर और स्वस्थ बनाया जा सकता है।

स्थानीय पार्षद विनय कुमार पप्पु ने बताया कि जिस स्थान पर आज वार्ड कार्यालय खड़ा है, वहां पहले प्रतिदिन लगभग तीन हाईवा कचरे का उठाव होता था। निरंतर प्रयास और सफाई कर्मियों के अथक परिश्रम से इस क्षेत्र की तस्वीर बदल गई। उन्होंने कहा कि वार्ड कार्यालय के संचालन से अब स्थानीय लोगों को नगर निगम से संबंधित समस्याओं के समाधान के लिए इधर-उधर भटकना नहीं पड़ेगा। उद्घाटन समारोह में वार्ड संख्या-28 के सैकड़ों नागरिक उपस्थित रहे। इस अवसर पर जेसस मेरी कॉन्वेंट स्कूल के छात्र-छात्राओं ने कृषि मंत्री को गुलाब का फूल भेंट कर स्वागत किया। वहीं स्थानीय लोगों ने शॉल ओढ़ाकर, फूल-माला एवं गुलदस्ता भेंट कर उनका अभिनंदन किया। अंत में पार्षद विनय कुमार पप्पु ने धन्यवाद ज्ञापन किया।